

## கொள்கை அடிப்படையில் வேறுபட்டிருப்பினும் அமெரிக்க - இலங்கை உறவு வலுவாக உள்ளது

உலகெங்கினும் உள்ள மக்கள் ஒரு புத்தாண்டைச் சந்திக்கையில் கடந்த ஆண்டைப் பற்றி சிந்திப்பதோடு வரவிருக்கும் ஆண்டினை எதிர்நோக்கி நிற்பர். இந்த முறையிலே நான் ஜக்கிய அமெரிக்க இராச்சிய - இலங்கை ஆகிய இரு நாடுகளுக்கு இடையிலான கூட்டுப் பங்கான்மையின் 2011ம் ஆண்டிற்கான எதிர்பார்ப்பையும் காண விழைகின்றேன்.

இலங்கையில் 2010ம் ஆண்டில் பல முக்கிய நிகழ்வுகள் நிகழ்ந்தேறியுள்ளன. தசாப்தங்களுக்குப் பின் 2010ம் ஆண்டு சமாதானத்தினைக் கண்டதோடு முழு ஆண்டாக இருந்துள்ளது. 2010ம் ஆண்டானது உள்நாட்டில் இடம் பெயர்ந்த இலட்சக்கணக்கான மக்கள் மீள்குடியேற்றம் செய்யப்பட்டதோர் ஆண்டாகும். விசாலமான பல பிரதேசங்களில் கண்ணிவெடிகள் அகற்றப்பட்ட ஓர் ஆண்டாகவும் அது உள்ளது. அத்தோடு அது நாடெங்கினும் அதிகரிக்கப்பட்ட பொருளாதார அபிவிருத்தி நடைபெற்ற ஆண்டு. கற்றுக்கொண்ட பாடங்கள் மற்றும் நலலினைக்க ஆணைக்குமு ஏற்படுத்தப்பட்ட ஆண்டு. இச்சாதனைகளை வரவேற்கும் ஜக்கிய அமெரிக்க இராச்சியம் - நாம் கடந்த காலத்தில் இருந்ததைப் போன்றும், எதிர்காலத்தில் இருக்கப் போவதைப் போன்றும் - இந்நாட்டு மக்களோடு கைகோர்த்து சமாதானமான, சபீசமான, சனநாயக வழிமுறை கொண்டதான் எதிர்காலத்தினை எல்லா இலங்கையரும் அனுபவித்திட பணியாற்றியது.

கொள்கை அடிப்படையில் சில தீவிர வேறுபாடுகளைக் கொண்டிருப்பினும்கூட ஜக்கிய அமெரிக்க இராச்சியத்துக்கும் இலங்கைக்கும் இடையிலான உறவுகள் இன்னமும் வலுவடைந்தமையைக் கண்டதோர் ஆண்டாக 2010 விளங்கியது. சமமான பங்கேற்பிலும் பரஸ்பர நலன்களைப் பேணுவதிலும் நம் இரு நாடுகளின் அரசுகளும் மக்களும் வலுவானதோர் ஒத்துழைப்பினைப் பல்வேறு துறைகளில் கண்டுள்ளனர்.

கல்வித்துறையில் 3000 இலங்கையர்கள் ஜக்கிய அமெரிக்க இராச்சிய பல்கலைக் கழகங்களில் கல்வி பயின்றனர். இலங்கை - ஜக்கிய இராச்சியம் புல்பிரைட் ஆணைக்குமு மற்றும் இலங்கைக்கான அமெரிக்க கற்கை நிலையம் ஆகியவற்றால் ஏற்பாடு செய்யப்பட்ட பரிமாற்று திட்டங்களின் கீழ் பல்வேறு துறைகளில் மேற்கொள்ளப்பட்ட ஆராய்ச்சிகளில் ஜக்கிய இராச்சிய மற்றும் இலங்கை கல்விமான்கள் பங்குபற்றினர். மேலும் பற்பல ஜக்கிய அமெரிக்க - இலங்கைப் பல்கலைக் கழகங்கள் விவசாயம், மருத்துவம், சுற்றுச் சூழல் கற்கைகள் போன்ற துறைகளில் ஒன்றினைந்து பணியாற்றின.

வர்த்தக மற்றும் முதலீட்டுக் துறைகளில் ஜக்கிய அமெரிக்க இராச்சியமே இலங்கையின் தனியொரு பெரிதான வர்த்தகப் பங்காளியாக இருந்ததோடு இலங்கையின் முறிகளிலும் குறுகிய கால முதலீடுகளிலும் அமெரிக்கர்களே மிக அதிகமான விகிதசாரத்தினைக் கொண்டிருந்தனர். கடந்த அக்டோபர் மாதம் தொடர்ச்சியான இரண்டாவதாண்டாக எமது தூதரகம், வர்த்தக மற்றும் முதலீட்டு வாய்ப்புக்களை ஆய்ந்தறிவதற்காக அமெரிக்க வியபாரத்துறை முக்கியஸ்தர்களின் பிரதிநிதிகளது இலங்கை விஜயம் ஒன்றினை ஏற்பாடு செய்திருந்தது.

முன்னேற்றமடைந்து வரும் பாதுகாப்பு நிலவரத்தினால் வலுவடைந்த சுற்றுலாத் துறையில் இலங்கைக்கு விஜயம் செய்யும் அமெரிக்கர்களின் எண்ணிக்கை அதிகமாகியது. இச் சுற்றுலாப் பயணிகளில் இலங்கையிலிருந்து ஜக்கிய அமெரிக்க இராச்சியத்திற்கு புலம் பெயர்ந்திருப்போரும் அடங்குவர். இந்நாட்டைப் பூர்வீகமாகக் கொண்ட அமெரிக்கர்களான பலரை நான் சந்தித்தபோது அவர்கள் இலங்கையை அபிவிருத்தி செய்வதில் தம் பங்கைத் தந்திடும் ஆர்வமுள்ளவர்களாய் இருப்பதைக் கண்டுள்ளேன். சிலர் வியாபாரங்களை ஆரம்பிக்க விருப்பமுள்ளவர்களாகவும் மற்றவர்கள் பரிமாற்றுத் திட்டங்களை ஒழுங்கு செய்கின்றவர்களாகவும் வேறுசிலர் கிராமப்புற பள்ளிகளில் ஆங்கிலம் கற்பிக்க முன்வருகின்றவர்களாகவும் இருக்கின்றனர். அத்தோடு சுற்றுலாப் பயணிகளில் மனித குலத்திற்கான ஹபிடாட் நிறுவனத்தினரோடு இணைந்து வீடுகள் கட்டித் தரும் தன்னார்வ தொண்டர்களும், கிழக்கிலாங்கையில் மருத்துவ வசதிகளுக்காக ஜக்கிய அமெரிக்க இராச்சியத்தில் நிதி திரட்டும் மாணவர்களும் காணப்பட்டார்கள்.

எமது இராணுவ ஒத்துழைப்பு வரையறைக்குப்பட்டதாயினும்கூட அது 2010 ஆண்டு தொடர்ந்தது. பல ஆண்டுகளின் பின்னர் முதன் முறையாக கடந்த யூலை மாதம் ஜக்கிய

அமெரிக்க இராச்சிய கப்பற்படைக் கப்பலொன்று இலங்கைக்கு விஜயம் செய்து அதன் கடற்படையினரும் மரைன் படையினரும் இலங்கையின் படையினரோடு அளவளாவ வாய்ப்பு கிட்டியது. மேலும் ஜக்கிய அமெரிக்க இராணுவ மற்றும் குடிசன் சுகாதார மற்றும் பொறியில் நிபுணர்கள் இவ்வாண்டு இலவச மருத்துவ சேவைநிலையங்களை நடத்தியதோடு புத்தளம் மாவட்டத்தில் ஒரு பாடசாலையையும் மீன்நிர்மாணித்துத் தந்தார்கள். அத்தோடு ஜக்கிய அமெரிக்க இராணுவ உயர்கல்வி நிறுவனங்களில் இலங்கையர் கற்கும் நெடுங்கால பாரம்பரியத்தினைத் தொடரும் வகையில் ஒரு இளம் விமானப்படை அதிகாரி ஜக்கிய அமெரிக்க விமானப்படை உயர்கல்வி நிலையத்தில் கல்வி மேற்கொள்ளும் ஒரு புலமைப்பரிசிலையும் பெற்றார்.

அனைத்துலக பாதுகாப்பு விடயத்தில் இலங்கையும் ஜக்கிய அமெரிக்க இராச்சியமும் பயங்கரவாத அச்சுறுத்தல்களுக்கெதிராக இணைந்து செயலாற்றியுள்ளனர். ஜக்கிய அமெரிக்க இராச்சியத்தில் தமிழீழ விடுதலைப் புலிகளுக்கு பொருளுதவி செய்த தனி நபர்களுக்கு எதிராக விசாரணைகளையும் வழக்குத் தொடுப்புக்களையும் சட்டத்துறை அதிகாரிகள் தொடர்ந்தும் மேற்கொண்டனர். ஜக்கிய அமெரிக்க இராச்சியமே தமிழீழ விடுதலைப் புலிகளை வெளிநாட்டு பயங்கரவாத அமைப்பு என்ற ரீதியில் 1997ம் ஆண்டு தடை செய்த முதலாவது நாடாகும். நாம் ஒன்றாக இணைந்து பயங்கரவாதத்திற்கு நிதியுதவி செய்யும் துறைகளை இனம் கண்டு, எந்த ஒரு பயங்கரவாத இயக்கமும் எமது நிதிக் கட்டமைப்புக்களைப் பயன்படுத்தாதிருப்பதை உறுதி செய்தோம்.

கடந்த நான்கு மாதங்களில் தரப்பட்ட அ.டொ. 8 மில்லியன் உட்பட மனிதாபிமான உதவி என்ற முறையில் கடந்த இரண்டரை ஆண்டுகளாக உணவு உதவியாக அ.டொ. 75 மில்லியன்களை நாம் தந்துள்ளோம். இந்த உதவியானது யுத்தம் முடிவுற்ற காலப் பகுதியில் உள்நாட்டில் இடம் பெயர்ந்தோருக்கான உணவு மற்றும் போசாக்கு தரப்படுவதற்காகக் கொடுக்கப்பட்டது. இது முதலில் உள்நாட்டில் இடம் பெரந்தவர்களுக்கு அவர்கள் தங்கியிருந்த முகாம்களிலும் பின்னர் தற்போது அவர்கள் மீன்குடியேறியுள்ள இடங்களிலோ அல்லது உறவினர் வீடுகளில் தங்கியிருப்போர்களுக்கோ கொடுக்கப்பட்டது. ஜக்கிய அமெரிக்க இராச்சியமானது கண்ணிவெடிகள் அகற்றும் பணியினை ஆதரிப்பதில் முன்னணியில் இருந்துள்ளது. கடந்த 18 மாதங்களில் நாம் ஏற்குறைய அ.டொ. 11 மில்லியனை நிதியுதவியாகவும், பயிற்சியாகவும், சாதன உதவியாகவும் இலங்கை அரசாங்கத்தின் கண்ணிவெடியகற்றும் பணிக்கு உதவியுள்ளோம்.

இலங்கையின் அன்றாட வாழ்வினையும் மற்றும் பொருளாதார வாய்ப்புக்களையும் மேம்படுத்தும் பரந்த வகையிலான திட்டங்களை ஜக்கிய அமெரிக்க இராச்சியமானது ஆதரித்துள்ளது. சர்வதேச அவிபிருத்திக்கான ஜக்கிய அமெரிக்க முகாமை நிறுவனமானது தனியார் நிறுவனங்களினாடாக ஏற்படுத்திய புத்தாக்க முறையிலான பங்கேற்பினாடாக வடக்கிழக்கில் 20,000 முழு நேர தொழில்வாய்ப்புக்களை பெற்றுத் தந்துள்ளது. இலங்கையெங்கினும் வியாபித்திருக்கும் 18 தொடர்பாடல் நிலையங்களினாடாக ஜக்கிய அமெரிக்கத் தூதரகமானது நூற்றுக்கணக்கான கிராமிய இளைஞர்கட்கு இலவசமாக ஆங்கில மொழி கற்பித்தலை மேற்கொண்டுள்ளது. அத்தோடு நாம் பல இளைஞர்கள் அமைப்புக்களுக்கு சிறு மானியங்களை அளித்து அவர்கள் சுற்றுச்சுழல் மாசகற்றவும், வலது குறைந்தவர்க்கு உதவுவதற்கும், தகவல் தொழில்நுட்ப நிலையங்கள் ஏற்படுத்தவும், விஞ்ஞானம் மற்றும் தொழில் நுட்பத்தை மேம்படுத்தவும் உதவியுள்ளோம்.

2011ம் ஆண்டில் நமது இரு நாடுகளுக்கும் உள்ள ஒத்துழைப்பினை வலுப்படுத்த ஜக்கிய அமெரிக்க இராச்சியம் முயற்சிகளை எடுக்கும். நிச்சயமாக நமதிரு நாடுகளுக்கும் இடையே கொள்கை வேறுபாடுகள் இருக்குமாயினும் அவ்வேறுபாடுகள் நமது பரந்தளவிலான ஒத்துழைப்பினைப் பாதிக்க வேண்டுமென்றில்லை. எனது தூதுப்பணியில் நான் தொடர்ந்தும் எல்லா வகையிலான இலங்கையரச் சந்திக்கவும் அவர்களது குரல்களுக்கு செவிமடுக்கவும் செய்து அவற்றால் எவ்வாறு எமது நட்பையும், உதவியையும், ஆதரவுடன்கூடிய எடுதுரைப்பையும் உறுதிப்படுத்தி நமது உயிரூட்டமுள்ள பங்கான்மையை வலுப்படுத்த முடியும் எனப் பார்ப்பேன். நாம் தொடர்ந்தும் நம்மிரு நாடுகளுக்கிடையே உள்ள வர்த்தக மற்றும் முதலீடு ஆகியவற்றை மேம்படுத்துவோம். தொடர்ந்தும் நாம் எமது கல்விசார் பங்கான்மையையும் மக்களதும் அவர்கள்தம் கருத்துக்களையும் பரிமாறிக்கொள்வோம். நாம் தொடர்ந்தும் மோதலினால் பாதிக்கப்பட்டவர்கள் - அதாவது யுத்தத்தின் பின் இடம் பெயர்ந்தவர்கள் மற்றும் தசாப்தங்களுக்கு முன்னர் தமிழீழ விடுதலைப் புலிகளினால் தம் இல்லத்தை விட்டு பலவந்தமாக வெளியேற்றப்பட்டவர்கள் - ஆகியோருக்கு எமது ஆகரவை வழங்குவோம்.

இலங்கையர்கள் தம்மிடையே ஏற்பட்ட மோதல்களினால் தமக்கேற்பட்ட காயங்களை ஆற்றுவதற்காக பூகோள் மற்றும் இன ரீதியான பிரிவினைகளுக்கு அப்பால் காணப்படும் வாய்ப்புக்களை நாம் தொடர்ந்து மேம்பாடு செய்வோம். இறுதியாக, நல்லிணக்கத்திற்கு அவசியமான மூலக்கூறாக் காணப்படும் வன்செயல் மற்றும் அந்தியான காரியங்களைப் பற்றிய குற்றச்சாட்டுக்கள் விடயத்தில், யுத்த காலத்தில் அதை செய்தவர்கள் எவராயினும் அவர்களை விசாரணை செய்து அவர்கள் தம் செயல்களுக்குப் பொறுப்புகளை தொடர்ந்து குரலெழுப்புவோம்.

ஓராண்டின் பின், 2011ம் ஆண்டினை நாம் திரும்பிப் பார்க்கும்போது, ஜக்கிய அமெரிக்க இராச்சியத்திற்கும் இலங்கைக்குமான உறவு இன்னமும் வலுப்பெற்று வளர்ந்திருக்கும் என்ற நம்பிக்கை எனக்குண்டு. நாம் மாறுபட்ட கருத்துக்களைக் கொண்டிருக்கும் காலங்கள் இருக்கலாம். ஆனால் நமது ஒத்துழைப்பு நிலைநின்று எம்மிரு நாட்டு மக்களும் தொடர்ந்தும் வலுவான உயிர்நடவடிக்கை நடைபெற்று வர்கள் தொடர்ந்தும் பயன்பெறுவார்.

பற்றிசியா பியூடெனிஸ்

இலங்கைக்கும் மாலை தீவிற்குமான ஜக்கிய அமெரிக்க இராச்சிய தூதுவர்